

NARAYANIYAM DASHAKA 85

tatō magadhabhūbhṛtā chiranirōdhasaṅklēśitaṃ
śatāṣṭakayutāyutadvitayamīśa bhūmībhṛtām □
anāthaśaraṇāya tē kamapi pūruṣaṃ prāhiṇō-
dayāchata sa māgadhakṣapaṇamēva kiṃ bhūyasā □ 1□

yiṅsurabhimāgadhaṃ tadanu nāradōdīritā-
dyudhiṣṭhīramakhōdyamādubhayakāryaparyākulaḥ □
viruddhajayinō'dhvarādubhayasiddhiritiṅyuddhavē
śaśaṃsuṣi nijaiḥ samaṃ puramiyētha yaudhiṣṭhirīm □ 2□

aśēṣadayitāyutē tvayi samāgatē dharmajō
vijitya sahajairmahīm bhavadapāṅgasaṃvardhitaiḥ □
śriyaṃ nirupamāṃ vahannahaha bhaktadāsāyitaṃ
bhavantamayi māgadhē prahitavān sabhīmārjunam □ 3□

girivrajapuraṃ gatāstadanu dēva yūyaṃ trayō
yayācha samarōtsavaṃ dvijamiṣēṇa taṃ māgadham □
apūrṇasukṛtaṃ tvamuṃ pavanajēna saṅgrāmayan
nirīkṣya saha jiṣṇunā tvamapi rājayuddhvā sthitaḥ □ 4□

aśāntasamarōddhataṃ biṭapapāṭanāsaṅjñayā
nipātya jararassutaṃ pavanajēna niṣpāṭitam □
vimuchya nṛpatīn mudā samanugṛhya bhaktiṃ parām
didēśitha gatasprḥānapi cha dharmaguptyai bhuvaḥ □ 5□

prachakruṣi yudhiṣṭhirē tadanu rājasūyādhvaraṃ
prasannabhṛtakībhavatsakalarājakavyākulam □
tvamapyayi jagatpatē dvijapadāvanējādikaṃ
chakartha kimu kathyatē nṛpavarasya bhāgyōnnatiḥ □ 6□

tataḥ savanakarmaṇi pravaramagryapūjāvidhiṃ
vichārya sahadēvavāganugataḥ sa dharmātmajaḥ □
vyadhata bhavatē mudā sadasi viśvabhūtātmanē
tadā sasuramānuṣaṃ bhuvanamēva tṛptiṃ dadhau □ 7□

tataḥ sapadi chēdipō muninṛpēṣu tiṣṭhatsvahō
sabhājayati kō jaḍaḥ paśupadurdurūṭaṃ vaṭum □

iti tvayi sa durvachōvitatimudvamannāsanā-
dudāpatadudāyudhaḥ samapatannamuḥ pāṇḍavāḥ □ 8□

nivārya nijapakṣagānabhimukhasyavidvēṣiṇa-
stvamēva jahṛṣē śirō danujadāriṇā svāriṇā □
janustritayalabdhayā satatachintayā śuddhadhī-
stvayā sa paramēkatāmadhṛta yōgināḥ durlabhām □ 9□

tataḥ sumahitē tvayā kratuvarē nirūḍhē janō
yayau jayati dharmajō jayati kṛṣṇa ityālayan□
khalaḥ sa tu suyōdhanō dhutamanāssapatnaśriyā
mayārpitasabhāmukhē sthalajalabhramādabhramīt □ 10□

tadā hasitamutthitaḥ drupadanandanābhīmayō-
rapāṅgakalayā vibhō kimapi tāvadujjṛmbhayan □
dharābharanirākṛtau sapadi nāma bījaḥ vapan
janārdana marutpurīnilaya pāhi māmāmayāt □ 11□

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org